

[5th March 1964]

திரு. ரா. சு. வீரப்ப செட்டியார் : ஸார், 40 சதவீதம் தமிழில் வாங்காத காரணத்தினால், ஏற்கெனவே சர்வீஸில் உள்ள பல ஊழியர்களை ரிவர்ட் செய்வதாகக் கேள்விப்படுகிறேன். அது உண்மையா?

கனம் திரு. எம். பக்தவத்சலம் : விதிப்படி என்ன நடவடிக்கை எடுக்க வேண்டுமோ அது எடுத்துக் கொள்ளப்பட்டிருக்கும்.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—CALLING ATTENTION TO REMISSION OF LAND REVENUE AND POSTPONEMENT OF COLLECTION OF LOANS IN RAMANATHAPURAM DISTRICT

திரு. செ. மாதவன் : கனம் தலைவர் அவர்களே, பருவ மழை தவறிய காரணத்தால் இராமநாதபுரம் மாவட்டத்திலுள்ள விவசாயிகளுக்கு நிலவரித் தள்ளுபடி செய்வதும், அவர்களிடமிருந்து கடன்கள் வசூலிப்பதை ஒத்திப் போடுவதும் பற்றிய அவசரப் பொது முக்கியத்துவம் வாய்ந்த விஷயத்தை கனம் பொதுப் பணித்துறை அமைச்சர் அவர்களின் கவனத்திற்குக் கொண்டு வருகிறேன்.

THE HON. SRI V. RAMAIAH : Mr. Speaker, Sir, during 1963-64, the rains occurred rather late in Tiruppathur taluk of Ramanathapuram district but there was no total failure of the monsoon. The normal rainy season in the above area is from October to January and water should be available in the tanks in October itself to facilitate sowing of seeds for transplantation. As there was very little rain in September 1963 and as the rains came late only in the second fortnight of October 1963, the wet crops raised in 28 villages of Tirupattur taluk were affected.

For want of adequate rains during the cultivation season of September to December 1963, six major tanks and 217 minor irrigation tanks in Tirupattur taluk did not receive adequate water supply. As a result, there was total failure in a major area of paddy crop cultivated in the ayacut of the above 223 tanks. Out of the 34,212 acres of paddy raised in all the ayacuts of Tirupattur taluk, the area affected is given below :—

	ACRES.
Left waste for want of water	10,564
Number of acres gone "Shavi" (total loss)	2,832
Total ..	13,396

The paddy crops in the ayacuts of Karaikudi sub-taluk also have been affected due to the inadequate supply of water. In view of the failure of wet crops in certain areas of Tirupattur

5th March 1964] [Sri V. Ramaiah]

taluk and Karaikudi sub-taluk, the Government are considering the question of grant of remission of wet assessment for fasli 1373 for the affected lands.

I may therefore assure the House that relief will be afforded in the matter of collection of land revenue and loan arrears to the extent necessary.

III.—GENERAL DISCUSSION ON THE BUDGET FOR 1964-65—Cont.

* திரு. எம். எஸ். மணி: சட்ட மன்றத் தலைவர் அவர்களே, 1964-65-வது ஆண்டு நிதி நிலை அறிக்கையை நம்முடைய கனம் முதல் அமைச்சர் அவர்கள் இங்கே சமர்ப்பித்திருக்கிறார்கள். அதிலே பற்றாக்குறையாக 334 லட்சம் ரூபாய் என்று குறிப்பிட்டிருக்கிறார்கள். பருத்திக்கும் தூலுக்கும் வரி போட்ட காரணத்தினால் ஒரு கோடி ரூபாயைச் சமாளித்து விடுவதாகவும் குறிப்பிட்டு இருக்கிறார். பாக்கி 234 லட்சம் ரூபாயை எப்படி சமாளிக்கப் போகிறோம் என்று குறிப்பிட வேண்டுமென்று அவரைக் கேட்டுக்கொள்கிறேன்.

அடுத்தபடியாக மத்திய சர்க்கார் இன்றைய தினம் பட்ஜெட்டை சமர்ப்பித்திருக்கிறது. அவர்கள் பட்ஜெட்டிலே 5,185 லட்சம் ரூபாயை மீதமாகக் காட்டியிருக்கிறார்கள். அண்டை மாநிலமாகிய கேரளா 358 லட்சம் ரூபாயை மீதமாகக் காட்டியிருக்கிறது. அதே போல மைசூர் மாநிலம் 7 லட்சம் ரூபாயை மீதமாகக் காட்டியிருக்கிறது. ஆனால் நமக்கு இப்படி அடிக்கடி துண்டு விழுகிற பட்ஜெட்டைச் சமர்ப்பிக்காமல் துண்டு விழுவதைச் சரிக்கட்டுவதற்கு சென்ற பட்ஜெட்டிலே நம் நிதி அமைச்சர் அவர்கள் கூறியது போல நெருக்கடி நிலை இருப்பதால் மத்திய அரசாங்கத்தை நிர்ப்பந்தித்து நிதி உதவியைக் கேட்க முடியவில்லை என்று சொல்லியிருக்கிறார், இன்றையதினம் நெருக்கடி நிலை இல்லை. ஆகவே மத்திய அரசாங்கத்தை உரிமையோடு போராடிக் கேட்டு அதிக உதவியைப் பெற்று நிதி நிலையைச் சமாளிக்கவேண்டும் என்று தெரிவித்துக்கொள்கிறேன்.

விலைவாசி பற்றிக் குறிப்பிடுகிற போது விலைவாசி ஏறியிருக்கிறது, ஏறியிருக்கிறது என்று சொன்னால், அதற்காக வெறும் விளக்கத்தையும் காரணத்தையுமே சொல்லிக்கொண்டிருந்தால் விலைவாசி குறைந்து விடாது. எனவே, அதில் தீர்வு காண உண்மையிலேயே நமது சர்க்காருக்கு அக்கறை இருக்குமானால், இந்த அவையிலேயே எங்கள் எதிர் கட்சித் தலைவர் சொல்லியது போல சர்வ கட்சிகளும் அடங்கிய குழு அமைத்து, விலைவாசியைக் குறைக்க பரிகாரம் தேடவேண்டும் என்று கூறிக்கொள்கிறேன். இந்த விலைவாசியைக் குறைக்கவேண்டும் என்பதற்காக All India Trade Union Congress தொழிலாளர்கள் பட்டினி கிடக்கிறார்கள் என்பதை அரசாங்கத்தின் கவனத்திற்குக் கொண்டுவர விரும்புகிறேன்.